

महाबोधि महोत्सव में निकली अस्थि कलश शोभायात्रा

अंग्रेजों ने की थी 'सांची स्तूप की खोज, साथ ले जाना चाहते थे अस्थि

रायसेन, 30 नवंबर. रायसेन जिले के सांची में महाबोधि महोत्सव के दूसरे दिन रविवार को अस्थि कलश शोभायात्रा निकाली गई। यह यात्रा दोपहर 2 बजे चैत्यगिरी विहार मंदिर से शुरू हुई, जिसमें हजारों बौद्ध अनुयायी शामिल हुए. महाबोधि सोसाइटी के तपस्वी स्वामी महाराज ने भगवान बुद्ध के परम शिष्य सारीपुत्र और महामुगलायन के अस्थि कलश को अपने सिर पर रखकर मुख्य स्तूप की परिक्रमा की.

इस दौरान विभिन्न देशों से आए बौद्ध अनुयायियों ने 'साधु-साधु' का जयघोष किया. परिक्रमा संपन्न होने के बाद अस्थि कलश को वापस चैत्यगिरी विहार मंदिर में श्रद्धालुओं के दर्शनार्थ रखा गया. सांची का प्रमुख बौद्ध स्तूप 42 फुट ऊंचा है. सांची में हर साल



नवंबर के आखिरी शनिवार और रविवार को महाबोधि महोत्सव के दौरान भगवान बुद्ध के परम शिष्यों सारिपुत्र और महामुगलायन के पवित्र अस्थि कलशों को दर्शन के लिए बाहर निकाला जाता है. यह दो दिवसीय आयोजन होता है,

जिसमें श्रीलंका, थाईलैंड, जापान, वियतनाम और भूटान जैसे देशों से हजारों बौद्ध अनुयायी शामिल होते हैं. अस्थि कलशों को साल में केवल इन्हें दो दिनों में दर्शन के लिए बाहर निकाला जाता है, क्योंकि वे वर्षभर सांची स्तूप

परिसर के मंदिर के तलघर में रखे रहते हैं.

सांस्कृतिक और धार्मिक महत्व: यह बौद्ध धर्मावलंबियों के लिए सबसे बड़ा धार्मिक उत्सव है, जो बुद्ध की शिक्षाओं और उनके शिष्यों की तपस्या से जुड़ा है. कलशों को निकालने के लिए प्रशासन और महाबोधि सोसायटी के संयुक्त रूप से चाबी लगने की आवश्यकता होती है ताकि उनकी सुरक्षा सुनिश्चित हो सके.

महोत्सव के दौरान क्या होता है पूजन और प्रदर्शन: महोत्सव की शुरुआत में अस्थि कलशों का विशेष पूजन किया जाता है और फिर उन्हें श्रद्धालुओं के संयुक्त रूप से चढ़ाया जाता है.

शोभायात्रा: महोत्सव के दूसरे दिन, कलशों को शोभायात्रा के रूप में मुख्य स्तूप की परिक्रमा के लिए निकाला जाता है. इस

बौद्ध स्तूप की विशेषताएं

- यहां बुद्ध की शिक्षाओं से जुड़ी ऐतिहासिक सामग्री है.
- जिससे बौद्ध धर्म में बड़े आदर के साथ पढ़ा जाता है.
- सांची अशोक के पुत्र महेन्द्र का ननिहाल था.
- यहां के अधिकतर मठ और स्तूप अशोक की पत्नी देवी ने बनवाए थे.
- बौद्ध धर्म को ऊंचाईयों पर पहुंचाने के लिए सम्राट अशोक का विशेष योगदान माना जाता है.
- अशोक ने कई स्तूपों और स्मारकों का निर्माण करवाया.
- जिनसे बौद्ध धर्म की शिक्षाओं और नीतियों का प्रचार-प्रसार होता है.
- श्रीलंका जाने से पहले महेन्द्र एक महीने तक यहीं रहे थे.

दौरान, देश-विदेश से बड़ी संख्या में बौद्ध भिक्षु और अनुयायी दर्शन के लिए सांची पहुंचते हैं और ध्यान करते हैं.

- इसका निर्माण सम्राट अशोक ने कराया था.
- विश्व प्रसिद्ध सांची स्तूप के बारे में माना जाता है कि इस जगह का चुनाव सम्राट अशोक ने किया था.
- बौद्ध धर्म में ध्यान का बड़ा महत्व है.
- 1989 में यूनेस्को की विश्व विरासत सूची में शामिल किया गया.
- इसी दृष्टि से यह जगह शांत, सुंदर, था जहां आसानी से ध्यान किया जा सकता था.
- यहां पहले बौद्ध विहार भी थे.
- वर्तमान में सांची देश का प्रमुख पर्यटक स्थल बन चुका है.
- सांची मध्य-प्रदेश राज्य की राजधानी भोपाल से लगभग 50 किलोमीटर दूर है.

शीतकालीन सत्र से पहले कांग्रेस नेतृत्व की रणनीतिक बैठक



विशेष संवाददाता भोपाल, 30 नवम्बर. मध्य प्रदेश कांग्रेस कमेटी के अध्यक्ष जीतू पटवारी ने रविवार को भोपाल में कांग्रेस विधायक दल की बैठक में भाग लिया.

बैठक में नेता प्रतिपक्ष उमंग सिंघार, उप नेता प्रतिपक्ष हेमंत कटार और मुख्य सचेतक सोहन वाल्मीकि भी उपस्थित रहे. नेताओं

ने सोमवार से शुरू होने वाले शीतकालीन विधानसभा सत्र को लेकर विस्तृत रणनीतियों पर चर्चा की. बैठक का मुख्य उद्देश्य विधायी मुद्दों पर पार्टी की एकजुटता सुनिश्चित करना और चार दिवसीय सत्र के दौरान उठने वाले महत्वपूर्ण विषयों पर सभी विधायकों की रणनीतिक समन्वित करना रहा.

एक नजर में



अतिक्रमणकारियों से मुक्त कराई भूमि

ग्यारसपुर, 30 नवंबर. डीएफओ हेमंत यादव के मार्गदर्शन एवं एसडीओ विदिशा हिमाशु त्यागी के निदेशन में परिक्षेत्र ग्यारसपुर में कार्यवाही की गई. ग्यारसपुर परिक्षेत्र की बीट मोहम्मदाद के कक्ष क्रमांक 69 एवं 70 में वन भूमि से 30 हेक्टेयर अतिक्रमण हटाने की बड़ी कार्यवाही की गई. कार्यवाही में कट्टर एवं सीपीटी खोदकर क्षेत्र को अतिक्रमण मुक्त किया गया. वन परिक्षेत्र अधिकारी ग्यारसपुर श्रीमति मुस्कान शिवहरे द्वारा बताया गया कि अतिक्रमण मुक्त क्षेत्र में शीघ्र ही रूट शूट एवं बीज रोपण किया जाएगा. कार्यवाही में मुकेश शर्मा, नरेश अहीरवार, भारत मिश्रा, रामसखा वर्मा, अनुज शर्मा, रितेश अहीरवार, शोभाराम विश्वकर्मा एवं वन परिक्षेत्र का वन स्टाफ उपस्थित रहा.

2 पक्षों में विवाद, युवक पर लोहे के पाइप से हमला गुना, 30 नवंबर. जिले के चांचौड़ा थाना क्षेत्र में पुराने विवाद को लेकर दो युवकों द्वारा एक युवक पर हमला करने का मामला सामने आया है। सावलपुरा निवासी भगवान सिंह ने पुलिस को बताया कि वह अपने चचेरे भाई राकेश के साथ बीनावाला स्थित बालकदास बाबा के खेत पर गया था। वहां इमरत लोधा की गुमटी पर बैठे धर्मद मीना और गोविंद मीना ने उन्हें देखते ही गाली-गाली शुरू कर दी। भगवान सिंह के रोकने पर धर्मद ने लोहे के पाइप से उसके गाल पर वार कर दिया, जिससे खून निकल आया। वहीं गोविंद ने थपड़ मारे और उसे जमीन पर पटककर हाथ व सिर में चोट पहुंचाई। दोनों आरोपियों ने जाते-जाते जान से मारने की धमकी भी दी। पुलिस ने पीड़ित की रिपोर्ट पर मामला दर्ज कर जांच शुरू कर दी।

फांसी के फंदे पर लटका मिला युवक का शव

सिरांज 30 नवम्बर. क्षेत्र के ग्राम चंदाढाना में एक युवक का शव रविवार की सुबह एक खेत में पेड़ पर फांसी के फंदे पर लटका मिला. जब लोगों को इसको देखा, तो उन्होंने पुलिस को इसकी सूचना दी. इसके बाद पुलिस ने मौके पर पहुंचकर जांच पड़ताल की. मामले में पुलिस ने मर्ग कायम कर जांच कर रही है. पुलिस सूत्रों से मिली जानकारी के अनुसार ग्राम चंदाढाना में 23 वर्षीय युवक हनुम सिंह अहिरवार का शव अपने ही खेत में पेड़ पर फांसी के फंदे पर लटका मिला. जिससे उसकी मौत हो गई. रविवार को सुबह जब लोगों को घटना की जानकारी मिली, तो उन्होंने घटना के बारे में पुलिस को सूचना दी. जिसपर पुलिस ने मौके पर पहुंचकर जांच पड़ताल की. मामले में पुलिस ने मर्ग कायम कर जांच शुरू कर दी है. मामले में जांच के बाद ही घटना के कारणों के बारे में पता चल सकेगा. मृतक युवक के शव का पोस्टमार्टम कराया जा रहा है. उन्होंने बताया कि जानकारी मिली है कि मृतक युवक कुछ ही समय पहले गांव लौटा था, जिसके बारे में भी जांच पड़ताल की जा रही है.

कोयलांचल में चल रहे पांच सी के नकली नोट

सारनी, 30 नवंबर. कोयलांचल क्षेत्र में 500 के नकली के नोटों का चलन शुरू होने से हड़कंध मच गया है. कई व्यापारी 500 नकली के नोट लेकर टगी का शिकार हो गए हैं। शुक्रवार को सरस्वती इलेक्ट्रॉनिक के संचालक रमेश पवार ने भारतीय स्टेट बैंक पाठाखेड़ा में पैसा जमा कराए उसमे एक नोट 500 का नकली मिला है. उन्होंने कहा कि उनका इलेक्ट्रॉनिक की दुकान है और उनके माध्यम से शहरी क्षेत्र के अलावा ग्रामीण क्षेत्रों में भी इलेक्ट्रिकल का सामान सप्लाई करने का काम किया जाता है। किसी ने 500 का नकली नोट थमा दिया इन्हें पता ही नहीं चल पाया। बैंक के कर्मचारियों ने क्रॉस का चिन्ह लगाकर यह 500 का नोट रमेश पवार को वापस किया है इस 500 के नोट पर 7 ईएस 830347 नंबर अंकित है लेकिन यह डुप्लीकेट होने की वजह से बैंक ने इस पर क्रॉस लगाकर रमेश पवार को यह 500 का नोट वापस दे दिया है। ऐसे में क्षेत्र के व्यापारी अब किसी से भी रूपए लेनदेन करने में काफ़ी सावधानी बरतनी पड़ेगी। मध्यप्रदेश के खंडवा जिले के ग्राम पेटिया में मदरसे से 20 लाख के नकली नोट मिलने के मामले में पुलिस को कई जानकारीयों मिली हैं.

अवैध सागौन से भरी पिकअप सहित आरोपी हिरासत में

नवभारत न्यूज सुतालिया 30 नवंबर, सं. थाना पुलिस को भ्रमण के दौरान मुखबिर् द्वारा सूचना प्राप्त हुई कि शासकीय अस्पताल की ओर से सफेद रंग की पिकअप वाहन क्रमांक एमपी 04जीबी 6395 में अवैध सागौन की लकड़ी लेकर सुतालिया की ओर आ रहा है.

सूचना पर पुलिस टीम द्वारा त्वरित कार्रवाई करते हुए मऊ रोड पर वाहन चेकिंग पाईट लगाया गया. तथा वन विभाग के वन रक्षक राजेन्द्र सिंह खींची को भी मौके पर बुलाया गया. चेकिंग के दौरान मुखबिर् द्वारा बताये वाहन को रोककर ड्राइवर से पूछताछ की गई, जिसने अपना नाम पवन पिता गोविन्द अग्रवाल निवासी गढ़ी मोहल्ला, सुतालिया बताया. पंचान चंदन पिता परमाल भिलाला एवं वन रक्षक की मौजूदगी में वाहन की तलाशी लेने पर फोम सीट व पुराने रजाई-गद्दों

के नीचे सागौन की लकड़ी की कुल 36 सिल्लियां बरामद हुईं. पूछताछ में चालक कोई वैध दस्तावेज प्रस्तुत नहीं कर सका. वन विभाग के अनुसार उक्त लकड़ी सागौन होना पाई गई, जिसकी अनुमानित कीमत 72 हजार रूपए तथा जस पिकअप वाहन की कीमत 6 लाख रूपए आंकी गई है. आरोपी द्वारा अवैध रूप से सागौन की चोरी एवं परिवहन किया जाना पाए जाने पर उसके विरुद्ध धारा 303(2) ब्रह्म, 26/52 भारतीय वन अधिनियम एवं धारा 5/16 म.प्र. वन उपज अधिनियम 1969 के तहत प्रकरण पंजीबद्ध कर आरोपी को अभिरक्षा में लिया गया है. कार्यवाही में उनि अनिल राहौरिया, थाना प्रभारी सुतालिया, आरोपी दुबे, महेश कुमार भील, सी.पू. अहिरवार, विनोद, वन रक्षक राजेन्द्र सिंह खींची व पंचान चंदन भिलाला का सहयोग रहा.

विदिशा, भोपाल से बाइक चुराने वाले गिरफ्तार

तीन बाइक चोरों से सात लाख कीमत वाली 9 मोटरसाइकिलें जब्त

नवभारत न्यूज अशोकनगर. कोतवाली पुलिस को एक वाहन चोर गिरोह पकड़ने में सफलता हाथ लगी, यह गिरोह चंदेरी, विदिशा, भोपाल सहित आसपास के इलाकों से बाईक चोरी करता था, जिन्हें पुलिस ने गिरफ्तार करते हुए उनसे सात लाख की कीमती नौ बाईकें जब्त की है.

दरअसल पुलिस अधीक्षक कसान राजीव कुमार मिश्रा द्वारा जिले के समस्त एसडीओपी, समस्त थाना प्रभारी एवं समस्त चौकी प्रभारियों को संपर्कित संबंधी अपराधों में प्रभावी कार्यवाही करने हेतु निर्देशित किया गया है। इसी कड़ी में एसडीओपी विवेक शर्मा के मार्गदर्शन में थाना प्रभारी कोतवाली निरीक्षक रवि प्रताप सिंह चौहान के नेतृत्व में पुलिस टीम द्वारा चोरी गई 9 मोटरसाइकिलें कीमती करीबन 7 लाख रूपये की जस करते हुए तीन आरोपियों को गिरफ्तार कर जेल भेजा है। कोतवाली प्रभारी रवि प्रताप चौहान ने बताया कि छैलाबाग निवासी मिथुन पुत्र हरिसिंह अहिरवार 26 नवंबर को जिला अस्पताल में इलाज कराने के लिए गया था, तब



उसने अस्पताल के सामने से मोटरसाइकिल खड़ी की थी, जहां उसकी बाईक चोरी हो गई थी, जिसकी रिपोर्ट उसके द्वारा कराई गई थी। इसी की तस्दीक में 28 नवंबर को आरोपी समीर खां उर्फ टीपू बिलायती पुत्र अब्दुल समद खान निवासी गणेश मोहल्ला अशोकनगर, अभिषेक पुत्र काशीराम अहिरवार आयु निवासी रेलवे फाटक के पास पिपरई एवं मुस्ताक मेहबूब खान निवासी चिकमंगलूर चौराहा पिपरई को पास से चोरी गई मोटरसाइकिल के रंगे हाथों पकड़कर हिरासत में लिया गया। जहां उनसे पूछताछ करने पर तीनों आरोपियों ने अपने-अपने मेमोरेण्डम ने बताया कि हम तीनों ने आठ मोटरसाइकिल चंदेरी,

मंत्री सिंधिया से शिकायत के बाद चेता प्रशासन

बेतवा नदी के भेड़का घाट पर चल रहे अवैध रेत खनन पर प्रशासन की संयुक्त टीम ने की कार्रवाई

नवभारत न्यूज अशोकनगर. खनिज विभाग की सुस्त कार्यप्रणाली या फिर मिलीभगत की पील उस समय खुल गई, जब केंद्रीय मंत्री ज्योतिरादित्य सिंधिया से शिकायत के बाद प्रशासन की संयुक्त टीम द्वारा बेतवा के विभिन्न घाटों पर जाकर अवैध रेत खनन पर कार्रवाई की तो सामने आया कि यहां पर बड़े स्तर पर रेत खनन का कारोबार जारी था.

संयुक्त टीम द्वारा भेड़काघाट से रेत खनन में उपयोग होने वाली विभिन्न मशीनरी जब्त की। इस दौरान जहां संयुक्त टीम ने मौके से 5 पनडुब्बी, 7 डंपर, 3 पोक्लेन और दो ट्रैक्टर-ट्रॉली जब्त किया है। तो वहीं वहां मिले ड्राईवर्स से अवैध रेत खनन के बारे में जानकारी जुटाई जा रही है। दरअसल जिले के मुंगावली क्षेत्र में बेतवा नदी से



अवैध रेत निकालने की शिकायत केंद्रीय मंत्री एवं क्षेत्रीय सांसद ज्योतिरादित्य सिंधिया को प्राप्त हुई थी। जिसके चलते उन्होंने रेत माफियाओं पर कार्रवाई करने के निर्देशित किया था। इसके बाद रिवार को राजस्व विभाग, खनिज विभाग और पुलिस महकमे की संयुक्त टीम द्वारा मुंगावली एसडीएम इसरार के निर्देशन में

संयुक्त टीम द्वारा बेतवा नदी के मल्हारगढ़, बिल्हेरू और भेड़का घाट दबिश दी गई। जहां दो घाटों पर प्रशासनिक टीम को कुछ नहीं मिला, लेकिन जैसे ही प्रशासन की संयुक्त टीम भेड़का घाट पहुंची तो वहां पर अवैध रेत खनन के कारोबार में उपायुक्त 5 पनडुब्बी, 7 डंपर, 3 पोक्लेन मशीन और 2 ट्रैक्टर-ट्रॉली मिले, जिन्हें टीम द्वारा

जब्त करके हुए थाने में रखवाए गए हैं। वहीं दिलचस्प बात ये है कि इस कार्रवाई के दौरान जहां प्रशासन की संयुक्त टीम को लक्ष्यों की मशीनरी मौके से मिली, लेकिन एक भी व्यक्ति रेत का कारोबार करते हुए नहीं मिला। जिससे लोग अदेशा लगा रहे हैं कि इस कार्रवाई से पूर्व ही रेत कारोबारियों को सूचना मिल गई होगी, जिसके चलते वह मौके पर मशीनरी छोड़कर चलते बने होंगे।

इनका कहना है। रविवार को राजस्व, खनिज और पुलिस की संयुक्त टीम द्वारा बेतवा के घाटों पर पहुंचकर कार्रवाई की गई। जिसमें भेड़काघाट पर रेत के कारोबार में उपायुक्त डंपर, पोक्लेन, पनडुब्बी और दो ट्रैक्टर-ट्रॉली मिले हैं, जिन्हें जब्त करके हुए थाने में रखवाया गया है और जानकारी जुटाई जा रही है।

वैरेंद्र वर्मा, खनिज अधिकारी अशोकनगर।

दो नाबालिग बालिकाओं को किया बरामद

आष्टा. मुस्कान विशेष अभियान के तहत थाना आष्टा एवं थाना जावर पुलिस द्वारा नाबालिग अपहृता बालिकाओं को सुरक्षित बरामद कर परिजनों को सुपुर्द किया गया एवं आरोपियों को गिरफ्तार कर जेल भेजा गया. थाना आष्टा में 27 अक्टूबर को नाबालिग बालिका के बहला-फुसलाकर ले जाने की सूचना पर प्रकरण दर्ज किया गया. इसी तरह थाना जावर में 12 जुलाई को ग्राम गुराडिया वर्मा निवासी नाबालिग लड़की के अपहरण की सूचना पर मामला पंजीबद्ध किया गया था. टीम द्वारा मुखबिर् की सहायता से नाबालिग अपहृता को आरोपी के कब्जे से बकतरा थाना शाहगंज से बरामद किया गया. आरोपी पर दुष्कर्म एवं पोक्सो अधिनियम की धाराओं का इजाफा कर उसे गिरफ्तार कर न्यायालय पेश किया गया, जहां से जेल भेजा गया. आरोपी पूर्व से जमानत पर रिहा था. उसकी जमानत भी रद्द कराई जा रही है. इसी तरह जावर थाना क्षेत्र के प्रकरण में गठित पुलिस टीम द्वारा सतत प्रयास, तकनीकी जानकारी एवं मुखबिर् सूचना पर कार्यवाही करते हुए नाबालिग बालिका को सुरक्षित बरामद किया गया.



शादी में जा रहे लोगों की कार को टक्कर मारी, एक की मौत

नवभारत न्यूज करनवास/ब्यावरा 30 नवम्बर, सं. रविवार की सुबह 7 बजे के लगभग करनवास थानांतर्गत परसुलिया के समीप एक काम को अज्ञात वाहन ने जोर की टक्कर मार दी, कार में सवार शिवपुरी निवासी युवक का निधन हो गया. जबकि दो अन्य लोगों को चोट आई है. जिन्हें प्राथमिक उपचार बाद इंदौर रेफर किया गया है.

जानकारी के अनुसार हाड़े पर परसुलिया के अगु पेट्रोल पंप के पास पुलिया के यहाँ कार को अज्ञात वाहन ने जोर की टक्कर मार दी. कार में तीन व्यक्ति सवार थे. कार में सवार चेतन दुबे निवासी शिवपुरी ने गंभीर चोट के चलते दम तोड़ दिया. जबकि अभिषेक पिता सुरेश कुमार पाराशर एवं लक्ष्य शर्मा को भी चोट आई है. घायलों को ब्यावरा लाया गया जहां प्राथमिक उपचार के बाद इन्हें इंदौर भेजा गया है.

कार में सवार सभी लोग मूलतः शिवपुरी निवासी हैं जो कि इंदौर में नौकरी व अन्य कार्य करते है. यह शिवपुरी में अभिषेक शर्मा के भाई के साले के शादी समारोह में शामिल होने इंदौर से कार द्वारा जा रहे थे कि यह घटना हो गई. घायलों को तुरंत ब्यावरा लाया गया. यहां के एक निजी नर्सिंग होम में उनका उपचार किया गया.

रेत से भरी ट्रैक्टर ट्रॉली पलटने से चालक की मौत

नवभारत न्यूज नरसिंहगढ़/ कुरावर 30 नवम्बर, सं. नरसिंहगढ़ तहसील के तहत ग्राम बरोड़ी के समीप रविवार की सुबह एक ट्रैक्टर ट्रॉली अनियंत्रित होकर रोड से नीचे खाई में जाकर पलट गया. दुर्घटना में ट्रैक्टर के चालक ने दम तोड़ दिया.

जानकारी के अनुसार रविवार सुबह करीब 7 बजे ग्राम बरोड़ी स्थित पुलिया के समीप रेत से भरी ट्रैक्टर-ट्रॉली पलटने से ड्राइवर की मौत हो गई. वाहन पार्वती नदी के समीप ग्राम सुंडी से रेत लेकर नरसिंहगढ़ की ओर जा रहा था. बताया जा रहा है कि

अचानक ब्रेक फेल होने से ट्रॉली पुलिया पर से पलट गई और चालक मुकेश पिता देवचंद धनगर उम्र 40 वर्ष निवासी बलवटपुरा नरसिंहगढ़ ट्रॉली के नीचे दब गया. जिससे चालक ने मौके पर ही दम तोड़ दिया. घटना की सूचना मिलते ही पुलिस मौके पर पहुंची तथा ग्रामीणों की मदद से शव को ट्रॉली से बाहर निकाला गया. सिविल अस्पताल नरसिंहगढ़ में पीएम उपरान्त शव परिजनों को सौंप दिया गया. पुलिस ने मर्ग कायम कर जांच शुरू कर दी है. दुर्घटनाग्रस्त ट्रैक्टर-ट्रॉली अनवर पिता मुखार अंसारी निवासी नरसिंहगढ़ की बताई जा रही है.

बोलरो-बाइक भिड़ंत में 3 मृत

रहली 30 नवम्बर. दाना पुलिस चौकी क्षेत्र में रहली रोड पर तेज रफ्तार बोलरो ने बाइक को टक्कर मार दी. बाइक सवार तीन मजदूर उल्लूकरसड़क पर जा गिरे जिससे गंभीर चोटें आने के कारण तीनों की घटना स्थल पर ही मौत हो गई. मृतक रहली निवासी मथुरा अहिरवार पथरिया, किमुन अहिरवार रहली, दाना अहिरवार हर्षा सऊआ रहली हैं जो अपने परिवार के मुखिया थे और एक मजदूर का काम करने के लिये सागर जाते थे और काम के बाद रविवार अवकाश होने से रात्री समय घर रहली लौट रहे थे घटना में बोलरो भी अनियंत्रित होकर पलट गई. पुलिस से शवों का पंचनामा बनाकर जिला अस्पताल पहुंचाया.

उद्घाटन मुख्यमंत्री डॉ. मोहन यादव ने किया वर्चुअल शुभारंभ, केंद्रीय मंत्री सिंधिया ने की अध्यक्षता

चंदेरी इको रिट्रीट में इतिहास, हैंडलूम और रोमांच का संगम

भोपाल/अशोकनगर, 30 नवंबर. मध्यप्रदेश टूरिज्म बोर्ड द्वारा अशोक नगर जिला प्रशासन एवं सनसेट डेजर्ट कैम्प के सहयोग से चंदेरी इको रिट्रीट के तृतीय संस्करण का शुभारंभ हुआ.

मुख्यमंत्री डॉ. मोहन यादव ने चंदेरी इको रिट्रीट का वर्चुअल शुभारंभ किया. अध्यक्षता केंद्रीय मंत्री, संचार एवं उत्तर-पूर्वी क्षेत्र विकास ज्योतिरादित्य एम. सिंधिया ने की. चंदेरी इको रिट्रीट कटी घाटी के पास स्थापित टेंट सिटी तीन महीने से अधिक समय तक देश-विदेश के पर्यटकों के लिए खुली रहेगी. मुख्यमंत्री डॉ.



यादव ने कहा कि चंदेरी को प्रकृति ने कई खूबियां दी हैं, जिसके कारण यह स्थान पर्यटकों

को आकर्षित करता है. तीन माह के लिए पर्यटक टेंट सिटी का लाभ ले सकेंगे. चंदेरी सिने जगत

के लिए भी महत्वपूर्ण डेस्टिनेशन बन रहा है. यहां अनेक फिल्मों और वेबसीरीज का फिल्मांकन हो रहा है. फैशन की दुनिया के लोग चंदेरी इको रिट्रीट के माध्यम से यहां पहुंचते हैं.

केंद्रीय मंत्री सिंधिया ने कहा कि चंदेरी के किले, बावड़ियां, महल और ऐतिहासिक धरोहरें न केवल हमारे अतीत की समृद्धि का प्रमाण हैं, बल्कि बुंदेलखंड की सांस्कृतिक वीरता और सौंदर्यबोध का जीवित साक्ष्य भी हैं. चंदेरी केवल स्मृतियों का स्थान नहीं, बल्कि भारतीय शिल्प, परंपरा और सौंदर्याशास्त्र का जीवंत प्रतीक है.

अपर मुख्य सचिव पर्यटन, संस्कृति, गृह एवं धार्मिक न्याय तथा प्रबंध संचालक, मध्य प्रदेश टूरिज्म बोर्ड, शिव शेखर शुक्ला ने कहा कि चंदेरी इको रिट्रीट का यह तृतीय संस्करण इसी विरासत को वैश्विक मानचित्र पर पहचान दिलाने का एक महत्वपूर्ण अवसर है. यह आयोजन चंदेरी की वस्त्र परंपरा और कला-शिल्प को राष्ट्रीय-अंतर्राष्ट्रीय मंच पर स्थापित करने के साथ ही क्षेत्रीय पर्यटन को भी नया आयाम देगा.